



అంధ్రా ప్రదేశ్, హైదరాబాద్, చిత్తూరు.

శ్రీరస్తు.

శుభప్రస్తు.

ఆవిష్కరణ.

ఓం.

శ్రీ గోవింద శతకము



అంకితము :

కలియుగమున వెలసిన

శ్రీ శ్రీ శ్రీ కల్యాణ వేంకటేశ్వరస్వామి
దీప్యచరణకమలములకు భక్తిరహితముగ నర్పించు
పూజా ప్రసూనములుగ,

ఎస్. వారణాశి.

మూల్యము : ఆమూల్యము.

భగవత్సందేశము

శ్రీ శ్రీ శ్రీ వేంకటేశ్వరస్వామి వారు నాకు యీ క్రింది విషయములు శ్రీ గోవిందశతక విషయమై పాఠశులకందజేయసుని తెల్పియున్నారు :—

1. ఈ శ్రీ గోవింద శతకము” శ్రీ స్వామివారి ప్రేరేపణపై యీ రచయిత యున్న వారణాశి ద్వారా పురాణవిషయములతో మేళవింపజేసి లిఖింపబడి ఆచ్ఛిత్తించి భక్తకోటికి ఉచితముగానిచ్చు నిమిత్తమై యే శాస్త్రముతోను నిమిత్తము లేకుండనే నిర్ణయింపబడినది.
2. ఈ సద్గ్రంథము పఠించు భక్తులెల్లరు భక్తి విశ్వాసములను తమలో తొలిగా రంజింపజేసుకొని నిష్ఠనియామములతో అనందముగా పఠించిన తప్పక శ్రీ బాలాజివారి నిదర్శనములు చవిచూడగలరను చెప్పటలో సందేహము వలదు.
3. ఈ గ్రంథవిషయమై ఆక్షేపణకు, అనవసర వ్యాఖ్యానములకు తావీయవలదు. తావిచ్చి తమ కగపడని యిక్కట్లకు గురిగాకండి.
4. నాచే యోగశక్తిలో శ్రీ స్వామి దా ను కి బోధింపబడిన “శ్రీవేంకటేశ్వర శతకము” యీ పై భక్తులను ప్రోత్సహించి ఈ సద్గ్రంథము వెల్వడింపజేసినది.
5. శ్రీ స్వామి వారి ప్రత్యక్ష పరోక్ష నివర్తనలు చవిచూడ యిచ్చుగింపుగల్గిన భక్తులు వివరైననుసరే కాకినాడ తాలుకా, తూరంగిగ్రామమున వెలసియున్న శ్రీ శ్రీ శ్రీ స్వామివారిని నిత్యానంద గృహస్థాశ్రమమును దర్శించి ధన్యులుకండి.
6. ఎట్టి సమస్యలకైనను తగు సమాధానము దొరకును.
7. ఆశ్రమమునకు దర్శించు భక్తులు తలస్నానం బాచరించి ప్రత్యేకముగా అడివారము ఉదయంకి గంటలకు దర్శించిన శ్రీ స్వామివారి సేవలు తిలకించగలరు. ఆశ్రమమునకు వచ్చువారు భక్తితోను, శృప్తితోను తులసిదళములు తెచ్చి నను సంతోషమే”.

శ్రీ నిత్యానంద గృహస్థాశ్రమము,
కాకినాడ-తూరంగి.

శ్రీ స్వామి దా ను.

ఈ శతకమును పఠించి ఆనందించు భక్తులలోని యేయొక్క శక్తిచేతనైనను పూజనీయులు, కీర్తికేసులైన మా మామగారు వారణాశి లక్ష్మీ నరసింహముగార్కి (బందరు) అత్యశాంతి చేకూరు లాగున శ్రీ శ్రీ శ్రీ శ్రీనివాసుని ధ్యానించడమైనది.

కృతజ్ఞత

నాలో భక్తిభావములు మొలకలెత్తి రచన కుపక్రమించ
డాన్ని దోహదకారియై అడుగడుగు నా ఉత్సాహపఱచి శతకము
పూర్తిచేయడాన్ని సహకరించిన నాపతిదేవులకు నా ఆజన్మాంత
కృతజ్ఞత.

స్వామి మహిమలను ప్రభోదించిన గురుతుల్యులు
శ్రీ స్వామిదాసుగార్కి సర్వదా నా కృతజ్ఞత.

ఇట్లు,

ఎస్. వారణాశి.

శ్రీ గోవింద శతకము

1. శ్రీ వేంకటేశ! శ్రీ శ్రీనివాస!
భక్తులమానస మందీరములె
నీకుస్థిరనివాసము లొనుకద!
భక్తజనావళి హృదయాంతరాళ!
బహిర్గతభక్తిభావ నాస్రవంతులె!
నీకు నిజతబాకములనగ నెప్పు!
భక్తకోటి పవిత్రపూజా గృహంబె!
దొచునునీకు నందనోద్ధానవనముగను!
విహరింతువందు యథేచ్ఛగను!
ముద్దునతులంగూడి ముచ్చటగను
మురిపింతువు, మరిపింతువుతుదకు!
తరింపచేయుదువు భక్తులనెప్పుడు హరిగోవిందా॥
2. విమలమనస్కులౌ భక్తులగానామృతంబె
నీవుసేవించెడి సురాపానమైయలరు!
భక్తులుప్రితి నర్పించెడి ప్రసాదమాత్రములె!
పంచభక్త్యపరమాన్నము లొనునీకు హరిగోవిందా॥
3. నాగవృక్షమువినిన నాగేంద్రునివలె!
నడయాడుచు నరుగుదెంచుదువకట!
రయముగ నిక్కట్లనుబాపగన్!
నినునమ్మినవారి మొరలాలకించి హరిగోవిందా॥

4. క్షీరసాగర మధనంలో!
తేలుత హలాహల ముద్బువించినయటలె!
సంసార సాగర గమనంలో! హాహాకారమునల్పునట్లుగనె
బహుతరక్లిష్టనమస్యలనుబెట్టి!
భక్తులక్షమదమాది గుణముల
పరిక్షించుచుందువుకద హరిగోవిందా॥

5. సహసశీలరై నీడుపరీక్షలందు!
మహిని నిలదొక్కుకున్నవారె నిక్కముగను!
నీడు కృపాకటాక్ష విక్షణములకు పాతృలౌదురు!
కాదన్నదూరులౌదురు హరిగోవిందా॥

6. ఆకలిదప్పిక లుండవుదేవ!
నిన్నుమనసార ధ్యాన్వించినంత!
ఈ కలియుగంబున ఆవతరించిన
కరుణామయుండవయ్య హరిగోవిందా॥

7. నకలచరాచర జీవకోటిలో
ఎందుచూసినఅందే కలవుకద!
పాపపంకిలమున మునిగితేలెడి మమ్ము
పాపనముచేయుమయ్య హరిగోవిందా॥

8. క్షీరమారమణ! వేంకటరమణ
శరణు శరణు అన్నవారిని బ్రోతువు!
ఆర్తత్రాణపరాయ ణుండనుబిరుదు
తగునయ్య నీకు నిక్కముగను హరిగోవిందా॥

9. నకలజనులూ నుభీభవ!
సర్వమానవ సమతాభావ మెహర్నితువు!
లోక కల్యాణమె హితమునీకు!
జగదాధార! హరిగోవిందా॥

10. లయమందున జ్ఞానతిమిరచ్చాయలు!
వికశించును మానవ కుసుమములు!
నీడుసందర్శన మాత్రముననెగాదె!
జన్మచరితార్థమగుట హరిగోవిందా॥

11. సర్వాంతర్యామియై వెలుగునీకు!
నామరూపరేఖా విలాసములుతలుప
దుస్సాహసంబెయౌను! పరమాణువు
నందుకూడ పరమేశ్వరుడుండు హరిగోవిందా॥

12. పన్నగశయనా ఎన్నగతరమా!
నీలలు? ఏలీలనెలెదోయిలను!
తలనిలాలర్పించినంతనె! కరుణంతువుకద!
భక్తులపాలిటకల్పతరువా! హరిగోవిందా॥

13. గురియున్నవారిని దరిజేప్పుకుందువు!
కరినికాచిబ్రోచిన హరివిసీపకావ!
మురారి! శంఖుచక్రగదాధారీ!
దారిబారినుండి కాపుముమమ్ము హరిగోవిందా॥

14. రామావతారమున రమణివేదవతికి!
పరమిచ్చితిర్పివావు తిరుమలేశ
పద్మాపతీదేవిని సతిగజేపట్టి
కృష్ణావతారమున కలికిదేవకిదేవికి

యిచ్చినవరమును దీర్చగా!
కొమరుండవైతివయ్య వకుళమాతకు!
కామితార్థ ప్రదాయకుడవై పుడమి
వెలసినావయ్య! శ్రీనివాస! హరిగోవిందా॥

15. భక్తిభావమునకే బందీవౌదువు!
ముక్తిమార్గము సఱచేతనెచూపింతువు!
శక్తినిచ్చి చేయూతనిచ్చి!
కడతేరించు మా కష్టములను హరిగోవిందా॥
16. నిఖిలావని నిండెనులే నీదుమహిమ!
సకలజనులుసన్నుతింతురు నినుభక్తినెలమి!
ఏనూటిక్కోర్కో నీప్రియతమ శిష్యులౌట!
ఎఱుగతఱమె విరికైన!
నీ అనుగ్రహపాత్రుడైన పుణ్యాత్ముడు!
ధన్యజీవియైయొప్పు ధరణిన్ హరిగోవిందా॥
17. నిలకడలేని మనసు
నిశ్చలతలేని భక్తి!
నిగ్రహములేని తనువు
నిరర్థకంబుగాన! ఆచంచలభక్తి
విశ్వాసములు, భృథచిత్తమునెసగుము హరిగోవిందా॥
18. అక్షులందుసూర్య చంద్రద్వయమున!
పక్షస్థలమందువనజాక్షులు శ్రీదేవి, భూదేవియుకా!
కుక్షిభరంబున సువిశాల విశ్వమంతయుకా నెలకొని
అక్షయంబగువరములిచ్చుచురక్షించుచుంటివి హరిగోవిందా

19. వడ్డికానుల వాడవండురు నినుబహు
దొడ్డవాడవు కదయ్య నీవు!
గుడ్డిగనిను మదినమ్మియుండెడి
చెడ్డవారికైన ముక్తినిత్తువు హరిగోవిందా!
20. నెన్నుదుటబాసించు దివ్యమంగళ నామంబె
తెమ్మూర్తి స్వరూపంబై గోచరించు!
ఈశ్వర బ్రహ్మలిద్దరు ధవళవర్ణంబునవెలయ!
నదుమనిండు కస్తూరితిలకమై హరి మొప్పుచుండు!
అవతారపురుషుడవై అలరారునివు!
అభయహస్తంబు నొసగి ఆదరించుమము హరిగోవిందా!
21. భక్తుల ప్రార్థన లాలికించుటె వ్రతము నీకు!
భక్తితోనిచ్చెడి పత్రమైనచాలు నీకు!
వామహస్తంబు నందుకొందువు మా చిన్నికాన్కల
దక్షిణహస్తంబున ధారాళముగ, నిత్తువు!
నిపాదకమలములు నిష్కామముగ కొల్చినజీవి
యిహపర సౌఖ్యములొందుట తథ్యము హరిగోవిందా!
22. అహంభావమె అనర్థహేతువని!
అహంకారమెనీనుచేరు సోపానారోహణకు!
అనర్థ దాయకంబగునని!
అణచివేయుదు వెప్పటికప్పుడు!
భృగుమహిమనివైన మట్లుగాదె!
మృగతుల్యులమౌ మా భారమునీదే హరిగోవిందా!
23. తొలుత నా పాదములకు మ్రొక్కు!
తొలి మీ పూజాఫలముదుక్కు!

అనుచు మాకు తెల్పుచుండెనో యనంగతోచు
నీదు శుభకరయుగ్మంబు
కోటి ప్రభాకరభాసమాన హరిగోవిందా!

24. కృతయుగంబున వృషభాసురుడు!
ప్రీతిని నీతో సమరంబు సలుప!
వాని తుదికోర్కెగ నీగిరికిన్!

1 'వృషభాద్రి' అనునామంబు కలిగి!
త్రేతాయుగమున అంజనాదేవి
అకుంతితదీక్షబూని పుత్రార్థియై తపముజేయ!

2 'అంజనాచలంబుని' పెరుగల్గె నాడుమొదలు
ద్వాపరయుగమున నొకపరి
వాయుదేవునకు అది శేషునకు యుద్ధమువచ్చినతరి

3 'శేషాద్రి' యను నామంబువడసెనీగిరి!
కలియుగంబున పాపపరిహరిగిరియన్!

4 'వేంకటాచలంబయ్యె' తదుపరి!
వరాహమూర్తిని పశించి నగిరి అగుటంజేసి!

5 'వరాహగిరి'యై విలసిల్లెనపుడు

6 ఇంకను 'గరుడాద్రి' 7 'నారాయణాద్రి'
యను సప్తాదులపైవెలసినావుకదయ్య! హరిగోవిందా!

25. ఈశ! జగదీశ! కల్యాణవేంకటేశ!
నీనెలవొ తిరుపతి పుణ్యక్షేత్రమందుండు
పుష్కరణి, కుమార, నారద, కపిల, సప్తర్షి
తుంబురు, చక్ర, కృష్ణ, ఇంద్ర

పంచాయుధ, బ్రహ్మతీర్థములయందు
స్నానమాచరించినంత పుణ్యగతులుండునయ్య!
హరిగోవిందా!

26. స్వామిపుష్కరిణి తీర్థమునకు తూర్పున
మార్కండేయ తీర్థము, పశ్చిమమున వాయుతీర్థము
అగ్నేయమున అగ్నితీర్థము, వాయువ్యమునందు
వరాహతీర్థము, దక్షిణమున యమ, ఉత్తరమున
కుబేరతీర్థములు, నైఋతిన వశిష్టతీర్థము
ఈశాన్యమందు గాలవతీర్థము, మధ్యమందు
సరస్వతీ తీర్థము వెలసియుండు
యిమ్ముహిమాన్విత తీర్థసంపద పొందియున్న
పుణ్యక్షేత్రమౌ తిరుపతిలో
పుట్టి గిట్టినా, పుట్టక గిట్టినా పుణ్యమేకద! హరిగోవింద!

27. తమ కొమరితయుద్వాహవిషయమై!
అకాశహర్ష్యాలు నిర్మించు కొనుచుండ
అకాశ రాజదంపతుల కప్పుడు!
సామాన్యునిబోలె పరిచయంబై
వేషము మార్చి స్త్రీ రూపముదాల్చి
మతులుమార్చి అవమానుండవని నిరూపించి!
పద్మావతీ పాణి గ్రహించితివి కదయ్య! హరిగోవిందా!

28. భ్రమరంబువిరిసి పరిభ్రమించునట్లు!
పరిభ్రమించునయ్య నిన్ను భక్తుని మనస్సెప్పుడు!
నీ నామసంకీర్తనల సారమెల్లగోల!
తనవితిరదెప్పుడు! హరిగోవిందా!

29. అలుమేలు మంగావతీ!
మమ్మేలిమంగా పాడనీవేగతి!
యిమ్మహిని నీ మహిమ!
కమనీయము రమనీయము కనుగొంటే హరిగోవిందా!

30. నినుదలంచి బూనినంత సంకల్పసిద్ధియగును
ఎదురొచ్చిన ఆడ్డంకుల నెదపట్టనీయకనె!
తుదముట్టించి మరిసాధింపెంతువు!
సదా నిను స్మరించుటెకదా మా కర్తవ్యం! హరిగోవిందా!

31. గోవింద! గోవింద! గోవింద! అని ముమ్మారుచ్చరించిన
ముచ్చట్లు, మురిపాలుతీడు!
పదిమార్లు పలుకుచుండినంతనే
పాపపంకిలము ప్రక్షాళితమైపోవు!
నోరారా సూరసార్ల న్నంత
నోములన్నియు ఫలించుట సత్యము!
ఐదువందలసార్లు పఠించిన
ఐదవతనము, ఐశ్వర్య సిద్ధికల్గు!
సహస్రంబుగ స్మరించినతోడనే
సకలా భీష్టసిద్ధి యగునుకద! హరిగోవిందా!

32. దీపఖనుగని దీప్యభోజనంబని!
అత్యాశనుఅగ్నికి ఆహుతియౌశలభములవోలె!
అజ్ఞానులైన జనులు ఆకర్షణలకులొనై!
అవనినశింతురయ్య అనామకులుగ!
కలలబ్రతుకులు కల్లలనికనువిప్పు!
కల్గింప కరుణించి రావయ్య! హరిగోవిందా!

33. భోగ లాలసనువిడచి!
రాగ ద్వేషములుమాని!
యోగ సాధనచేయుటయే!
కాగలదేమో నినుజేర దగ్గరదారి! హరిగోవిందా!

34. ఈ సువిశాల సుందరజగతి
చైతన్యముపొంది చరించు నీయానతి!
మెమంతా నిమిత్తమాత్రులం దేవా!
మాజీవన గమ్యం అగమ్యం మాకు!
సుగమంబో, సులభంబో బాటచూపించుమాకు!
అజ్ఞానులం ఆలంబన నీవేనయ్య! హరిగోవిందా!

35. అయ్యబోదయ రేఖలందు!
మధ్యాహ్న మార్తండ ప్రచండ ప్రతాపమునందు!
సాయం సంధ్యాసమయ కాంతులందు!
గాడాంధకారని శీధమందు!
పండువెనైల నిండు పున్నమియందు!
క్షీరమందు, నీరమందు, ఎందుజూసిన
నందే కానవత్తువు భక్తులకెప్పుడు! హరిగోవిందా!

36. ఈశ వేంకటేశ!
ప్రీతిని సుప్రభాత గీతి నాలాపించిన!
భక్తుల నిద్రాణకృతులను మేల్కొల్పుదువట!
మధ్యందిన పూజాదికంబులు శ్రద్ధగనెనర్చిన
మృష్టాన్న భోజనంబులు సమకూర్తువట!
సాయం సంధ్యను సంకీర్తించిన!
సంతుష్టాంకరంగుడవై సంతర్క్షింతువట!

- పరిపూర్ణ మానసంబున పవళింపు సేవచేసిన
కామక్రోధాది షడ్గుణంబుల పాతద్రోలి
పరిపూర్ణ మానవునిగచేతువట! హరిగోవిందా!
37. గోవిందా! భజ గోవిందా అని భజనచేసిన
బంజరు భూములవంటి హృదయాలు సైతం
భక్తిసారమును తప్పకపొందునట!
అంతటినికరుణా రసవృష్టి కురిసినంతనె
భక్తి బీజములె మొలకలెత్తునట!
అమృతములె చిగురించి వుప్పించి
ఫలస్మృతియును చెందుటయెయగునట!
నీదు ప్రత్యక్ష సాక్షాత్కారము పొందగల్గుట! హరిగోవిందా!
38. భక్తిపూర్వక ప్రణామప్రదక్షిణము లాచరించిన
పాత్రులౌదురట! పరమ సౌఖ్యములకు
భక్తిని నీకు నీరాంజనంబొసంగినంత
విజ్ఞానాంజనం బొసంగుదువట! నేత్రములకు
ప్రాసాదములువలదు నీ ప్రసాదమెచాలనివేడివ
ప్రసాదింతువట సుఖప్రదమౌ పరమపదము హరిగోవిందా!
39. హస్తద్వయము ముకుళించి
చిత్తశుద్ధిని నినుప్రార్థించి!
స్వాతి శయమువిడచి స్వామిసన్నిధిని
యితరంబునాకేమి వలదన్న బ్రోచెదవయ్య హరిగోవిందా!
40. శ్రీ వేంకటాచలతీ! ఏరితి నెలెదో
ఈ జగతి! కాలగతిని ప్రగతి!

- పథముంజేరమతిలేని మాకిక నీవేగతి!
సత్పథగాములుగామనగన్ సంస్కరింపుముమ్మ హరిగోవింద!
41. సర్వమునీవే అనిగ్రహించి!
సర్వస్వము నీకె అర్పించినవారు!
సర్వజ్ఞులౌదురనుట శత్యము!
సర్వమానవ సౌభాగ్యానికే కంకణం
కట్టెవికదయ్య! హరిగోవిందా!
42. వందనంబిదెకొనుమ హరిగోవిందా!
నీసుందరపదనార విందమము!
నాడెందమమందానంద డొలికల్పాగుచు
చందన గంధమ లందినట్లుండుగద! హరిగోవిందా!
43. బిడ్డమననుమాతకు మాత్రం విదితం!
భక్తుని మనోగతం నీకే అవగతం!
అపరిమితం! అనంతం! నీమహత్వం
అదికనుగనుటే పూర్వజన్మసుకృతం! హరిగోవిందా!
44. సకల వేదసారమునీవేనట!
సమస్త జగదాధారము నీవేనట!
అంధకారబంధురమౌ మాబ్రతుకులలో
అకాకిరణాలు చూపించుమయా! హరిగోవిందా!
45. కీర్తికండాతిని కొలుతురు కొందరునిన్ను!
అర్చినిపొంది అర్ధిందురు మరికొందరు!

భర్తజేయగధనాగరములు, ధ్యానింతురు యింకా కొందరు!
మనస్ఫూర్తిని ప్రార్థించినవారె అర్హులునీ అనుగ్రహమునకు
హరిగోవిందా!

46. నీలాలనింగిలో నిస్సంబి నెకక్షణం!
అంతరిక్షమున అంతర్దానమైతివి తక్షణం!
అనుక్షణం నీ ప్రత్యక్షం అనుగ్రహించి
అక్షయవరదాయక రక్షింపుము! హరిగోవిందా!
47. తిరుమలేశ! తిరుపతి వెంకటేశ,
సప్తశిఖరాలపై వెలసిన నీ కటాక్ష విక్షణం!
భక్తి తత్పరులకు మాత్రంప్రాప్తం
భక్తిలాప్తమౌచోట గుప్తముగనే ఉండువట! హరిగోవిందా!
48. స్వామీ! మమ్మందఱి నీదాసానదాసులుగ స్వీకరించు!
నీపాదారవిందములపై వాలునట్లను గ్రహించు!
మాహృదయభాండంబుల భక్తిరసంబున నింపియుంచు!
అండ పిండ బ్రహ్మాండమంత నిండియుంటివయ్య!
హరిగోవిందా!
49. అనాభరక్షకా! అపద్బాంధవ గోవిందా!
అవతరించినావ అందాల దేవా!
అనందింతువయ్య మమ్మాడించుచు
జగన్నాటక సూత్రధాని నీవయ్య! హరిగోవిందా!
50. గర్వమధాంధత్వంబున భ్రమించి
సర్వముమఱచి! నియమనిష్ఠల త్యజించి!
సత్వరమ్మున నిన్నుదివిస్మరించి! చరించు
కలుషాత్ముల కరుణించుము! దయతో హరిగోవిందా!

51. పరమ పవిత్రాత్ములకుదక్క పరమాత్మకానరావు!
పరమౌత్కుష్టమౌ పరంజ్యోతిని కనుంగొన
పరమేశ్వర పరులకు సాధ్యమౌనే!
పరమభక్తి పరులకుగాక! హరిగోవిందా!
52. సత్యము నిను భక్తవత్సలుడనుట
నిత్యము నిన్గొలుచు భృత్యులెల్లడల
కృతకృత్యులౌచుందుర అది నీనామ,
మహత్యంబుకాక మరేమిటయ్య! హరిగోవిందా!
53. మత్స్య, కూర్మ, వరాహ, నరసింహ, వామన
పరశురామ, రామ, కృష్ణ, బుద్ధ కల్కావతారముల
నెత్తి! మత్తరక్కనులమదంబడంచిన మాధవామధుసూధనా
కలియుగంబున కల్గాణవేంకటేశునిగ అవతరించితివా
హరిగోవిందా!
54. కంటకమయమౌ బ్రతుకుబాటలో!
ఒంటిగనడచే మాకుజంటగ నిలువగదయ్య!
సంకటహరణా! వెంకటరమణా!
కంటనిస్సంటి నేని! నాపంటపండుగదా! హరిగోవిందా!
55. అహర్నిశములు నిను తలంచినతఱి!
యిహపరసాఖ్యములు తప్పవుమఱి!
మహారాజైనను సామాన్యుడైనను నీకై
తపతపలాడుటె చాలును నీకు! హరిగోవిందా!

56. పద్మనాభా! పద్మావతీప్రియా! నీపాద
పద్మములే భక్తజన హృన్మందిరాల!
నెలకొనియుండు నెల్లవేళలన్
యిలధర్మ సంస్థాపనచేయగ! దయజేయుమయా
హరిగోవిందా!
57. కర్మబద్ధులై కొందరు నిస్సన; మర్మమాయలేరు!
ధర్మపథంబువీడి చరింతురుపాప
కర్మల నెన్నిటినో చేయుచుందురు! అట్టివారిని
నిర్మలులుగజేయ నీదెభారమయా! హరిగోవిందా!
58. బాలాజీ కష్టాల కడలిలో తేలుమాకు!
ఏలా ఈ పరీక్షలతలలు! ఏమి నీలీలలు!
కాలానికి కళ్ళెంచేయగ నీ
లీలామయమౌ! చర్యబుకనుగన మాతరమా! హరిగోవిందా!
59. నీనాభి స్త్రుభవించిన విరించిపభోధించగా
విశ్వవిపంచి నే వాణిమీటించ! భృగుడుకోపించ!
నారదాది మునుల్ పఠించువేదఘోష మేళవించ
సమయోచితంబని తలంచి! చనుదెంచితివట భూతల
మునకు హరిగోవిందా!
60. నీ నీల మేఘశ్యామవర్ణం! నిత్యాను గ్రహకారణం!
నిర్మిమేషనేత్రద్వయం! నీనమ్మిన బంటులకిచ్చు ఆభయం!
నీశుభప్రదమౌకరయుగళం! భక్తులకిడునిత్యశుభమంగళం!
నీదివ్యపాదారవిందములే! ప్రజాపాపహరములు
హరిగోవిందా!

61. శ్రీలక్ష్మిని, భూలక్ష్మిని స్థిరముగనిల్చుకొంటివట
శ్రీనివాస! నీదు వక్షస్థలాలయమందున
కువలయాపీడ తొలగింప అవతరించితివట
అనంత పద్మనాభ! ఆదరించుమము! హరిగోవిందా!
62. సంకల్ప వికల్పములునీవి! సకలమునీవు!
వికలమౌ మనసున నిలకడగ నిస్సనలేకుండనున్నాను!
వ్యధలబాపి సుధలసురిపించి హృదివిగురించ
కదలిరావయ్య కరుణాపయోనిధి! హరిగోవిందా!
63. ఇందిరారమణ! నమో వేంకటరమణ!
సుందరాకార యోభక్తమందార!
అందరమయ్యెదమయ్య నీసుగంధ బంధుర!
కదంబ కంఠమాలగ! మా హృదయకుసుమాలే!
నీదు పూజాప్రసూనములుగ స్వీకరించు! హరిగోవిందా!
64. అండజవాహన దండమయా నీకు!
కొండలపైవెలిసిన నీవెఅండ నిజముగమాకు!
బండమానసులైననిండియుండ్రు నీ భక్తితోడ
మెండుగనీనామౌచ్చారణసల్పు నుండినవారె ధన్యులు
హరిగోవిందా!
65. ప్రమోదభరితం నిన్నపేక్షించుట!
ప్రమాదభరితం నిన్నుపేక్షించుట!
ప్రహ్లాదుడు, హిరణ్యకశిపులు లేరాసాక్షి!
ప్రత్యక్షంబౌదువు ప్రయత్నలోపంలేకుంటే! హరిగోవిందా!

66. రామావతారమున రాతినినాతిగచేసిన నీవు!
కృష్ణావతారమున కోతినిజయించినాతిని చేపట్టితివికద!
వరహావతారమున భూమాతనుమూతనిడుకొని కాచిననీవే!
నాతిరూపమునుబొంది పంచితివయ్య అమృతమును!
హరిగోవిందా!
67. భ్రాంతినొందిననేను విభ్రాంతనైతి నీ లీలలుగని!
అతిత్వరగ నిదర్శనమీయకున్నను నిదర్శనలిత్తువయ్య!
గుఱియుంచి గ్రహించి భక్తిమేర పూజించినంతనె
గుర్తించి ఆదరించెదవుకదయ్య! హరిగోవిందా!
68. ఆదివారమునాడు అలరించవత్తువు!
సోమవారమునాడు శోధించవత్తువు!
మంగళవారమునాడు మంగళంబీయవత్తువు!
బుధవారమునాడు బుద్ధులుగఱవవత్తువు!
గురువారమునాడు గురుబోధచేయవత్తువు!
శుక్రవారమునాడు శుభములీయవత్తువు!
శనివారమునాడు శనిని పంపగావత్తువుకదయ్య!
హరిగోవిందా!
69. నీకు మొక్కెడి శిరమెధన్యతమము!
నినుసేవించెడి శరీరమె పుణ్యతమము!
నినుతలచెడి మనసె మధురతరము!
నినుగాంచగల్గెడి నేత్రములెపవిత్రములునుమ! హరిగోవిందా!
70. సదానినుస్మరించిన చిదానందుడవై వర!
ప్రదాతవౌదువటకదా! ప్రభువర!
వ్యథాపూరిత హృదయులైననీ నీసుధామాధురిన్!
బాధామయ జగతికామరచితరించెదరయ్య! హరిగోవిందా!

71. అపన్నుల ఆర్తుల దీర్చిదీర్చి అలసిన అమరనాథా!
అకాశ రాజపుత్రియౌ అలమేలుమంగ! ఆయనముదీర్చు నీకు
భక్తులకడకు పెత్తనాల్పలిపివచ్చిన నీ!
దివ్యపాదారవిందముల ప్రీతినొత్తునయ్య! శ్రీదేవి!
దుష్టశిక్షణ, శిష్టరక్షణగఱవి భూభారమణచివచ్చిన నీకు
ప్రియమార విందారగింపగజేయునయ్య భూదేవి!
భీభత్స భయానకదుష్టశక్తులను బహుముఖ
ప్రజ్ఞాపాటవంబున జయించి! బడలివచ్చిననీకు
వీదినాంచారమ్మ మెచ్చగఱుచ్చకములు సల్పునయ్య!
హరిగోవిందా!
72. ధృఢచిత్తంబున చిరుతడు ధ్రువుడు!
గాఢభక్తిని తపంబాచరింప తారయైవెలెగె!
రూఢిగ నది నీ దయాదృష్టి ప్రసరణ వలనగాదె!
మూఢుడైనను ముక్తినిపొందు నీమహిమచేత! హరిగోవిందా!
73. గ్రహచారదోషములు గృహకల్లోలములు నీ
సహకారసంపత్తిని మాత్రమే తొలగిపోవు!
సహజంబుగ నిను స్మరించినంత సరసీ
రుహనయన సంరక్షింతువు హరిగోవిందా!
74. మానవసేవయందు మాధవ నీవుందువు!
గాన 'మాధుర్యమునందు మురళీధర! ముందేవుందువు!
చాన 'శ్రీరమ' నయనకమలముల కమలానాభ నీవుండువు
బిరాన మా కానతిమ్ము మంచిపసులాచరింప! హరిగోవిందా!

75. కళత్రద్వయం కలహింప లోకకల్యాణ వేంకటేశ!
కళవెళపడుచు కదలిపోయితివ నవోధపద్మావతి!
కళలుడిగిన వదనంగాని, కలకంఠి శ్రీ లక్ష్మీకంపిత
గళముగాని కదలించలేదయ్యానిను! హరిగోవిందా!
76. నీమృదు పల్లవతర కోమలపదములె!
హృదయాలనిల్చి సేవించిన యిలవేల్పువై
పృథ్విజనులనెల్ల పరిపాలింతువయ్య!
వృషాద్రినీవాస జగదీశ! హరిగోవిందా!
77. ఉగ్రరూపముదాల్చి వాడియౌనట్టి!
సఖాగ్రముల హిరణ్యకశిపుందును మాడినతటి!
నిగ్రహముతో, నిను శాంతింపజేయ భక్త ప్రహ్లాదుడునుతింప
అగ్రహమును వీడితివట! భక్తవత్సల! హరిగోవిందా!
78. నీ విస్మరణయె, విషాదప్రదమౌను!
నీ సంస్మరణయె సంతోషదాయకమౌను!
విస్మయముకల్గునయ్య కౌంస్తుభమణిహరి!
తస్మాత్ జాగ్రదనుచు హెచ్చరింతు వెప్పటికప్పుడు!
హరిగోవిందా!
79. సుఖదుఃఖంబులు వెలుగునీడలై!
వెన్నంటి మనుగడసల్పు మానవుడె!
సుఖముల మఱచి దుఃఖమునతలచు
కష్టములపెట్టి కడకు కరుణింతువ! హరిగోవిందా!

80. నీ దివ్యపాదపూజార్హతను పుణ్యఫలంబుపొందు!
ప్రసూనముమేలయ్య ఈ మానవునికంటెను
పూదేనెగోలనాశను నీ కంఠమాలనుచేరి నీ
మూర్ధముమూర్కొను చిమయేమేలయ్య! హరిగోవిందా!
81. నీ పలందుకొన్న చందనగంధము!
చందమామ చందమ్మున హిమకిరణమ్ముల
ప్రసరించునట్లుతోచు! భక్తుల మతులకెప్పుడు
సుందరవద నా ఇరిదిరారునా! హరిగోవిందా!
82. ప్రథమంబున భక్తులశక్తులను పరీక్షింతువు
ద్వితీయమున అద్వితీయంబుగ దీవింతువు!
తృతీయమున తరతరముల తరింపింతువు!
చతుర్థమున సతిచతురతను నీయందైక్యము చేసికొందువు!
హరిగోవిందా!
83. భావసంద్రంబున బడి భావిగురైసుగక!
భారము నీ పైననేయుంచి బ్రతుకుచుంటిమయ్య!
భక్తిభావవిచికలతో, నీవెచుక్కానికాగా!
ముక్తిమార్గము దెసనాపనడిపించవయ్య! హరిగోవిందా!
84. శేషపాముపై శయనించెడి శేషశైలావాస!
దుష్టులపాలిట భయంకరములు నీ నాగబంధితకరములు
శిష్టుల పాలిట చింతామణియౌను! నీ వక్షస్థంబౌ కౌంస్తుభం
వేషంబు లనేకరీతులమార్చుచు వేయికళ్ళతోచూతువయ్య!
హరిగోవిందా!

85. అలవాలమౌను ఆదరణకు నీ కరుణాంతరంగం
అలవాలమున ననలంబున, లంకదహించి
అవని, అవనిజంజూసి అయ్యంగుళీయకంబిచ్చివచ్చిన
అనుగ్రహించితివికద! అంజనేయుని! హరిగోవిందా!
86. గండుకోయిలనై గళమెత్తి కీర్తింపలేను!
మెండుగ ఉపవాసాదికములు జేయగలేను!
నిండుమనసున ధ్యానించెదనయ్య నిన్ను!
దండనచేయకు స్వామి దండమయ్య నీకు! హరిగోవిందా!
87. వీణాతంత్రులు నవరింప సరిగమపదనిన
సప్తస్వరములను వల్కు, నా హృదయ
వీణయతీవెలనుమీట' శ్రీ వేంకటేశ్వరుండ
నియోధ్యనించునది! వినగరావయ్య! హరిగోవిందా!
88. చింతలుమా ననీదు చింతనామృతపావనమున కలవడితి!
కష్టములు కడలేరకరుణించమని వేడగామరిగితి!
పుణ్యఫలములనుపొంద, నిను పూజింపపూనితి
మరుజన్మలేకుండ మన్నించమని కోరుచుంటినయ్య
హరిగోవిందా!
89. నీ పాదోదకముపానముచేసిన ఉదరబాధలుతొలగు!
నీ పార్శ్వత తులసిదళముతలదాల్చిన తులలేని భోగలతుల
తూగు
నీపాదాలపారాణిపైదాల్చిన పలుభంగులఫలముబొందు!
నీ పాదసన్నిధికోరి భజించిన పామరుడైన పరిణితిజెందు!
హరిగోవిందా!

90. నట్టనడిసంద్రాన! నా నావమునిగేను!
కట్టకడతైవ! నినుచేరలేనేమో!
పిట్టపుకదయ్య పివ్యదేవర! నాదు
పుట్టక సార్థకముచేయరావయ్య! హరిగోవిందా!
91. పశ్చాత్తాపమున పునీతుడైన పుండరీకునకుళ!
పరమజ్ఞానమోక్షముల ప్రసాదించి!
పుండరీక, పరదుడవై వెలసితివయ్య!
పండరిపురమున! పాండురంగవిఠల! హరిగోవిందా!
92. సతీసక్కుబాయి స్థానేనీపుండి!
అమె సందర్శనాభిలాషను తీర్చుపంపితివయ్యా!
పండరి, నీ మాయలు తెలియనెవరివశమయ్యా!
భక్తులకోర్కెలుదీర్చ బద్ధకంకణుడవైతివయ్యా! హరి
గోవిందా!
93. గోదాదేవి యభీష్టము మేఘనాధుడవై
అయ్యాము క్రమాల్యదనను గ్రహించితివ శ్రీ రంగనాథ!
భక్తిపరుల కసాధ్యంబులేదని, నిరూపింతువయ్య!
భక్తులపాలిట కల్పతరువా! హరిగోవిందా!
94. మౌనవ్రతమె ఘనమౌ వ్రతమౌను!
యౌనకాది మౌనిపర్యులు, సనకసనందనాదులు!
అత్యాడియుపిపుంగవులు ధరితిన్!
మౌనముపూని తపస్సంపత్తినిగాదె పొందినీదయను
హరిగోవిందా!

95. సతి అననూయ సతిత్వమును పరిక్షించనెంచి చనిన!
చతుర్ముఖ, చక్రపాణి, వివాకపాణులు మువ్వరు!
ముచ్చటగ ముద్దుబిడ్డలొలని అంతరార్థమజును
నామె పాతివ్రత్యమహత్యమా చంద్రతారార్కమై వెల్లంగ
గాడె! హరిగోవిందా!

96. శ్రీ కృష్ణ! రథసారథ్యము వహించి! గీతబోధించి!
కిరీటిని యుద్ధసన్నద్ధునించెసి! పాంచజన్యము పూరించి!
పాథుని విజయునిగావించిన పరమాత్మా!
మా జీవన! రథసారథివై! విజేతలంచేయుమయ్య!
హరిగోవిందా!

97. నీ అనుగ్రహమువడసి! నినుజేరగల్గునటులె!
నీ అగ్రహమునకు గురియై! నీవే జంపబడినవారు సైతం
పరమపదంబునుపొందు రదియె నీ మాయ
నీ హస్తముల వస్త్రమించుటకూడ నొకవరమెమోను!
హరిగోవిందా!

98. పాలకడలిపై పవళించి మురిపాలకడలిని!
తేలింతువయ్య పాలమనసుల నెప్పుడు! పరి
పాలింతువయ్య! పద్మదళాయతాక్షి శ్రీ మహాలక్ష్మి!
హృదయసామాజ్యమును! శ్రీ హరిగోవిందా!

99. నీ దివ్యమంగళ విగ్రహము గాంచంగ తనవిధిరదన్నట్లు!
సువిశాల నేత్రద్వయంబుల నిన్నేతిలకించుచున్నట్టి!
శ్రీ లక్ష్మి క్రిగంటిచూపుకై తహతహపడుచుంటిమయ్య
అదిలక్ష్మితోడ నవతరించి అదరించవయ్య మమ్ము!
హరిగోవిందా!

100. నిత్యశుభమంగళం నీకు నిరజాక్ష!
నిత్యకల్యాణం పచ్చతోరణంబౌట!
సత్యము, నిత్యము నినునమ్మి కొల్చినంత!
బృత్యులమము రక్షించవయ్య! శ్రీ శ్రీ శ్రీ హరిగోవిందా!

101. భాషరాదు, భావములేదు
ఘోషపెట్టెడి యెడనూరడింప
శేషాచలపతి చేసెతినయ్య ఈ చిన్నియత్నం
యిందలి తప్పులుఁబప్పులుగ మన్నించి మమ్ము కాపుమయ్య
హరిగోవిందా!

సమాప్తం

